



மார்ச் - 04

தமிழ்நாடு செய்திகள்

இந்தியப் போட்டி ஆணையத்தின் தெற்கு பிராந்திய அலுவலகம்

- ❖ மத்திய நிதி மற்றும் பெரு நிறுவனங்கள் துறை அமைச்சகத்தின் அமைச்சரான நிர்மலா சீதாராமன் அவர்கள் காணொலி வாயிலாக சென்னையில் இந்தியப் போட்டி ஆணையத்தின் (CCI - Competition Commission of India) தெற்குப் பிராந்திய அலுவலகத்தை திறந்து வைத்தார்.
- ❖ CCI நிறுவனத்தின் சென்னைப் பிரிவு அலுவலகமானது தில்லிப் பிரிவு அலுவலகத்தின் ஒத்துழைப்புடன் அமலாக்கம், விசாரணை மற்றும் பரிந்து பேசுதல் ஆகிய பணிகளை மேற்கொள்ளும் ஒரு அலுவலகமாகச் செயல்படும்.
- ❖ இந்தப் பிராந்திய அலுவலகமானது தமிழ்நாடு, கேரளா, கர்நாடகா, ஆந்திரப் பிரதேசம், தெலுங்கானா மற்றும் ஒன்றியப் பிரதேசங்களான புதுச்சேரி மற்றும் லட்சத்தீவு ஆகியவற்றின் தேவையைப் பூர்த்தி செய்ய உள்ளது.

விழுப்புரத்தில் டாக்டர் ஜெ.ஜெயலலிதா பல்கலைக்கழகம்

- ❖ தமிழ்நாடு மாநில சட்டமன்றமானது ஒரு புதிய பல்கலைக்கழகத்தை உருவாக்கிடச் செய்வதற்காக டாக்டர் ஜெ. ஜெயலலிதா பல்கலைக்கழக மசோதா 2021 என்ற ஒரு மசோதாவை நிறைவேற்றியுள்ளது.
- ❖ இதன்படி, திருவள்ளூர் பல்கலைக்கழகமானது அடுத்து இரண்டாக பிரிக்கப்பட்டு, விழுப்புரத்தில் ஒரு புதிய பல்கலைக்கழகமானது உருவாக்கப்பட உள்ளது.
- ❖ இந்தப் புதிய பல்கலைக்கழகமானது இந்தக் கல்வி ஆண்டிலிருந்துச் செயல்பட இருக்கின்றது.
- ❖ திருவள்ளூர் பல்கலைக்கழகமானது முன்னாள் முதல்வரான மு. கருணாநிதி அவர்களால் ஏற்படுத்தப் பட்டது.

தேசியச் செய்திகள்

ஒரு மாவட்டம் ஒரு குறிப்பிட்ட பொருள்

- ❖ மத்திய வேளாண் மற்றும் விவசாயிகள் நலத்துறை அமைச்சகமானது மத்திய உணவு பதப்படுத்துதல் தொழிற்சாலை அமைச்சகத்துடன் ஆலோசித்து, ஒரு மாவட்டம் ஒரு குறிப்பிட்ட பொருள் என்ற திட்டத்திற்கான பொருட்களை இறுதி செய்துள்ளது.
- ❖ இந்தப் பொருட்கள் நாடு முழுவதும் 728 மாவட்டங்களுக்காக வேண்டி விவசாயம், தோட்டக் கலை, விலங்குகள், கோழிப் பண்ணை, பால், மீன் மற்றும் நீர்வளம், கடல்சார் துறை ஆகியவற்றிலிருந்து அடையாளம் காணப்பட்டுள்ளது.
- ❖ இந்தப் பொருட்களின் பட்டியலானது மாநிலங்கள்/ஒன்றியப் பிரதேசங்கள் மற்றும் வேளாண் ஆராய்ச்சி மையம் ஆகியவற்றிடமிருந்து உள்ளீடுகளைப் பெற்ற பின்னர், இறுதி செய்யப் பட்டுள்ளது.
- ❖ இந்தப் பொருட்கள் இந்திய அரசுத் திட்டங்களை ஒருங்கிணைப்பதன் மூலம் ஒரு தொகுப்பு அணுகுமுறையில் ஊக்குவிக்கப்பட உள்ளது.
- ❖ இது பொருட்களின் மதிப்பை உயர்த்துவதற்கு உதவ இருக்கின்றது.
- ❖ மேலும் இதன் முக்கிய நோக்கம் விவசாயிகளின் வருமானத்தை உயர்த்துவதாகும்.

- ❖ அடையாளம் காணப்பட்டுள்ள இந்தப் பொருட்கள் மத்திய உணவுப் பதப்படுத்துதல் துறை அமைச்சகத்தின் பிரதான் மந்திரி-எப்எம்இ (FME) என்ற திட்டத்தின் கீழ் ஆதரிக்கப்பட இருக்கின்றது.
- ❖ 226 மாவட்டங்களுக்காக பழங்களும் 107 மாவட்டங்களுக்காக காய்கறிகளும் 105 மாவட்டங்களுக்காக நறுமணப் பொருட்களும் இதில் அடையாளம் காணப்பட்டுள்ளன.
- ❖ முதன்மை உணவுப் பயிரான நெல் ஆனது 40 மாவட்டங்களுக்காகவும் கோதுமை ஆனது 5 மாவட்டங்களுக்காகவும் அடையாளம் காணப்பட்டுள்ளது.

மாநிலச் செய்திகள்

கடலுக்கடியிலான சுரங்கம் - மும்பை

- ❖ கடலுக்கடியிலான சுரங்கங்கள் மும்பை கடலோர சாலைத் திட்டத்தின் ஒரு பகுதியாக கட்டமைக்கப்பட இருக்கின்றன.
- ❖ இது கடல், சுரங்கங்கள், பாலங்கள் ஆகிய புதுப்பித்து மீட்டெடுக்கப்பட்ட பகுதிகளின் மீது மண்சார் சாலைகளை அமைப்பதை நோக்கமாகக் கொண்டுள்ளது.
- ❖ கடலோர சாலைத் திட்டம் என்பது மும்பையின் மேற்குக் கடற்கரையைத் தெற்கில் உள்ள கடல் பகுதியிலிருந்து வடக்கில் உள்ள கண்டிவாலியுடன் (Kandivali) இணைப்பதற்காக அமைக்கப்பட்டு வரும் 22.2 கிலோ மீட்டர் தொலைவுள்ள பயணத் தடையற்ற ஒரு சாலையாகும்.
- ❖ நாட்டின் முதலாவது கடலுக்கடியிலான சாலைச் சுரங்கம் இதுவாகும்.
- ❖ இது கிர்கோன் செளபட்டி என்ற பகுதிக்கு (Girgaon Chowpatty) அருகில் அரபிக் கடலின் அடியில் செல்ல இருக்கிறது.

கிருஷ்ணதேவராயரின் இறப்பிற்கான முதலாவது கல்வெட்டு ஆதாரம்



- ❖ இந்தியத் தொல்லியல் ஆய்வு மையத்தைச் சேர்ந்த அதிகாரிகள் கிருஷ்ண தேவராய நாயக்கரின் இறப்பிற்கான முதலாவது கல்வெட்டு ஆதாரத்தைக் கண்டறிந்துள்ளனர்.
- ❖ இவர் துளுவ வம்சத்தைச் சேர்ந்த மூன்றாவது ஆட்சியாளர் ஆவார்.
- ❖ இவர் 1509-1529 ஆகிய ஆண்டுகளுக்கு இடைப்பட்ட காலகட்டத்தில் விஜயநகரப் பேரரசின் அரசராக விளங்கினார்.

- ❖ இந்தக் கல்வெட்டானது தம்கூர் மாவட்டத்தில் ஹோனன்னஹல்லியில் உள்ள கோபால கிருஷ்ண ஆலயத்திற்கு அருகில் கண்டெக்கப் பட்டுள்ளது.
- ❖ இந்தக் கல்வெட்டின்படி, 1529 ஆம் ஆண்டு அக்டோபர் 17 அன்று கிருஷ்ண தேவராயர் இறந்தார்.
- ❖ தெற்கிலிருந்து ஆட்சி செய்த மிகவும் புகழ்பெற்ற ஆட்சியாளர்களில் அவர் ஒருவர் ஆவார்.

முக்கிய தினங்கள்

பூஜ்ஜியப் பாகுபாடு தினம் - மார்ச் 01

- ❖ பூஜ்ஜியப் பாகுபாடு தினமானது ஒவ்வொரு ஆண்டும் மார்ச் 01 அன்று ஐக்கிய நாடுகள் மற்றும் இதர சர்வதேச நிறுவனங்களால் அனுசரிக்கப்படுகின்றது.
- ❖ இந்தத் தினமானது பாலினம், இனம், வயது, வருமானப் பிரிவு, சமூகம் மற்றும் மதம் போன்ற மனநிலை வரம்புகளை ஒழிப்பதை நோக்கமாகக் கொண்டுள்ளது.
- ❖ 2021 ஆம் ஆண்டின் பூஜ்ஜியப் பாகுபாடு தினமானது தற்பொழுது உலகில் உள்ள பாகுபாடு, அதிலும் குறிப்பாக கோவிட்-19 நோய்த் தொற்றிற்குப் பின்பு ஏற்பட்ட பாகுபாடு மற்றும் சமத்துவமின்மை ஆகியவற்றை ஒழிப்பதை நோக்கமாகக் கொண்டுள்ளது.



பின்னணி

- ❖ இத்தினமானது முதன்முதலில் 2014 ஆம் ஆண்டில் அனுசரிக்கப்பட்டது.
- ❖ இது ஐக்கிய நாடுகள் எய்ட்ஸின் (UNAIDS) செயல் இயக்குநரான மிச்செல் சிட்பி அவர்களால் தொடங்கப் பட்டுள்ளது.
- ❖ இந்தத் தினமானது அனைத்து விதமான பாகுபாடுகளை ஒழிப்பதை நோக்கிய உலக ஒற்றுமையை ஏற்படுத்துவதை நோக்கமாகக் கொண்டுள்ளது.
- ❖ இந்தத் தினமானது எச்ஐவி/எய்ட்ஸ் உடன் வாழும் மக்களுக்கெதிரான பாகுபாடுகளை ஒழிப்பதற்காகப் போராடும் ஐக்கிய நாடுகள் எய்ட்ஸ் (UNAIDS) போன்ற அமைப்புகளால் குறிப்பாக அனுசரிக்கப்படுகின்றது.

உலக உள்நாட்டு பாதுகாப்பு தினம் - மார்ச் 01

- ❖ இந்தத் தினமானது 1990 ஆம் ஆண்டில் சர்வதேச உள்நாட்டுப் பாதுகாப்பு அமைப்பால் ஏற்படுத்தப் பட்டது.



- ❖ இந்தத் தினமானது உள்நாட்டுப் பாதுகாப்பின் முக்கியத்துவம், அது குறித்த கௌரவம் மற்றும் மதிப்பைக் குறிக்கின்றது.
- ❖ 2021 ஆம் ஆண்டிற்கான இத்தினத்தின் கருத்துரு, "உள்நாட்டுப் பாதுகாப்பு மற்றும் அனைத்து இல்லங்களிலும் முதல் உதவியாளர்" (Civil Defence and the first aider in every home) என்பதாகும்.

சர்வதேச உள்நாட்டுப் பாதுகாப்பு அமைப்பு

- ❖ சர்வதேச உள்நாட்டுப் பாதுகாப்பு அமைப்பு என்பது அரசாங்கங்களுக்கிடையேயான ஓர் அமைப்பாகும்.
- ❖ இது உள்கட்டமைப்பு மற்றும் சுற்றுப்புறம் ஆகியவற்றைப் பாதுகாக்கும் அதே வேளையில், குடிமக்களின் பாதுகாப்பு மற்றும் மேம்பாட்டிற்காகவும் வேண்டி தமது பங்கினை அளிக்கும்.
- ❖ இது மொத்தம் 59 உறுப்பு நாடுகளைக் கொண்டுள்ளது.

சர்வதேச யோகா திருவிழா

- ❖ சர்வதேச யோகா திருவிழாவானது ரிஷிகேஷ் நகரில் உத்தரகாண்டின் வேளாண் துறை அமைச்சரான சுபோத் உன்னியல், அகில பாரதிய அகாடா பரிசுத்தின் தலைவரான நரேந்திர கிரி மற்றும் பதஞ்சலி யோகா பீடத்தின் தலைவரான ஆச்சாரியா பாலகிருஷ்ணா ஆகியோரால் தொடங்கி வைக்கப்பட்டது.
- ❖ இது மார்ச் 01 ஆம் தேதியன்று தொடங்கி வைக்கப்பட்டது.
- ❖ இது ஏழு நாட்கள் நடைபெறும் ஒரு சர்வதேச யோகா திருவிழாவாகும்.
- ❖ இந்தத் திருவிழாவானது உத்தரகாண்ட் சுற்றுலாத் துறை மேம்பாட்டு வாரியம் மற்றும் கார்வால் மண்டல் விகாஸ் நிகம் ஆகியவற்றால் இணைந்து நடத்தப்படுகின்றது.

இந்தியாவின் நிலத் துறைமுகங்கள் ஆணையத்தின் 9வது நிறுவன தினம்

- ❖ இந்தியாவின் நிலத் துறைமுகங்கள் ஆணையமானது மார்ச் 01 ஆம் தேதியன்று தனது 9வது நிறுவன தினத்தைக் கொண்டாடியது.
- ❖ இது புது தில்லியில் தனது தலைமையகத்தைக் கொண்டு இருக்கின்றது.
- ❖ இந்தியாவின் நிலத் துறைமுகங்கள் ஆணையமானது மத்திய உள்துறை அமைச்சகத்தின் கீழ் செயல்படும் ஒரு சட்டப்பூர்வ அமைப்பாகும்.
- ❖ இது இந்தியாவில் எல்லை உள்கட்டமைப்பை உருவாக்குதல், மேம்படுத்துதல், பராமரித்தல் மற்றும் மேலாண்மை செய்தல் ஆகியவற்றுக்குப் பொறுப்பான ஒரு ஆணையமாக செயல்படுகின்றது.
- ❖ இது இந்தியாவில் உள்ள அனைத்து எல்லைகளிலும் பல்வேறு ஒருங்கிணைக்கப்பட்ட சோதனைச் சாவடிகளையும் நிர்வகிக்கின்றது.

45வது குடிமைக் கணக்கியல் தினம் - மார்ச் 01

- ❖ இந்தியக் குடிமைக் கணக்கியல் சேவையானது (ICAS - Indian Civil Accounts Service) ஒவ்வோர் ஆண்டும் மார்ச் 01 அன்று "குடிமைக் கணக்கியல் தினத்தை" அனுசரிக்கின்றது.
- ❖ 2021 ஆம் ஆண்டானது 45வது குடிமைக் கணக்கியல் தினக் கொண்டாட்டங்களைக் குறிக்கின்றது.



- ❖ ICAS என்பது மத்திய நிதித்துறை அமைச்சகத்தின் மத்திய செலவினத் துறையின் கீழ் உள்ள இந்தியக் குடிமைப் பணிகளில் ஒன்றாகும்.

ICAS

- ❖ மத்திய அரசானது 1976 ஆம் ஆண்டில் பொது நிதியியல் மேலாண்மையில் மிகப்பெரிய சீர்திருத்தத்தைத் தொடங்கியது.
- ❖ தணிக்கை மற்றும் கணக்கியல் பணிகள் மத்திய அரசின் கணக்குகளைத் தயாரிக்கும் பணியை மேற்கொண்ட இந்தியத் தலைமைக் கணக்குத் தணிக்கை அதிகாரியை, அப்பணியிலிருந்து விடுவித்ததன் மூலம் இது தனியாகப் பிரிக்கப் பட்டது.
- ❖ அதனைத் தொடர்ந்து, இந்தியக் குடிமைக் கணக்கியல் சேவையானது ஏற்படுத்தப் பட்டது.

3வது ஜன் அவசாதி திவாஸ் கொண்டாட்டங்கள்

- ❖ 3வது ஜன் அவசாதி திவாஸ் கொண்டாட்டங்கள் மார்ச் 01 ஆம் தேதியன்று தொடங்கியது.
- ❖ இது மார்ச் 07 ஆம் தேதி வரை அனுசரிக்கப்பட இருக்கின்றது.
- ❖ ஜன் அவசாதி கேந்திராக்கள் நாடு முழுவதும் சுகாதாரச் சோதனை முகாம்களை நடத்தின.
- ❖ இந்த மருத்துவச் சோதனை செயல்பாடுகள் சர்க்கரை அளவு சோதனை, இரத்த அழுத்தச் சோதனை, இலவச மருத்துவர் ஆலோசனை மற்றும் இலவச மருந்து விநியோகம் ஆகியவற்றை உள்ளடக்கியுள்ளது.
- ❖ பிரதான் மந்திரி பாரதிய ஜன் அவசாதி பரியோஜனாவைச் செயல்படுத்தும் நிறுவனமான இந்தியாவின் மருந்து பொதுத் துறை முகமையானது 2021 ஆம் ஆண்டு மார்ச் 07 அன்று மூன்றாவது ஜன் அவசாதி திவாஸ் தினத்தை அனுசரித்தது.
- ❖ 2021 ஆம் ஆண்டிற்கான இதன் கருத்துரு, "சேவா பிஹி, ரோஜ்ஹர் பிஹி" (Seva bhi – Rozgar bhi) என்பதாகும்.
- ❖ பிரதான் மந்திரி பாரதிய ஜன் அவசாதி பரியோஜனா என்பது இந்திய அரசு மருந்துத் துறையின் ஒரு மிக முக்கிய முன்னெடுப்பாகும்.
- ❖ இது தற்பொழுது குறைந்த விலையில் தரமான மருந்தினை அளிக்கும் நோக்கத்துடன் மக்களிடையே மிகப்பெரிய தாக்கத்தை ஏற்படுத்திக் கொண்டிருக்கின்றது.

